

# እዋናዊ መግለጫ ብሄራዊ ክልላዊ መንግስቲ ትግራይ

መከላኸሊ ሰራዊት ትግራይ ዓወት ድራፍ! ብክላሽን ኮብ፣ ታንክታት፣ መዳፍዓት፣ ቢኤማት ወዘተ ማሪኹ፣ ፀላእትና ስዲሩ መንነትና ዳግም አመስኪሩ!!



ፋሽሽታዊ ግብረ-ጎራዕዲ ጉጅለ አብይ አሕመድ፣ ውልቀ መላኪ፣ መራሐ ኣረመነ ጉጅለ ሻዕቢያ ኢሳያስ ኣፈወርቂን፣ ዕጡቓት መሬትን ኣስመላሽን ዘለዎም ዕሱብ ዑጡቕ ሰራዊትን ኹሉ ዓይነት ጋዕ ገልጠም መሳርሒ ኩናትን ኣዋዲዶም፣ ንትግራይ ብቕሉዕ ካብ ዝወፍ ክልተ ሰሙን ኣቕዲሮም ኣለዉ። ናብ ሙሉእ መጥቃዕቲ ዘይተሰጋገረ ሰራዊት ትግራይ፣ ኣብ ኩሎም ግንባራት ዝገበሮም ናይ ምክልኻል ውግኣት፣ ወረርህቲ ኣብ ዘብፀሕዎ ውግእ ክሳራ ኣብ ልዕሊ ክሳራ እናተሸከሙ ስዕረት ይጉምጎሙ ኣለዉ። እዚ ሓቂ ኣብ ግንባር ባድመን ዛላንበላን ዝተማረኹ፣ ኣባላት ሰራዊት ሻዕቢያን ዕሱባት ዕጡቓት ኣረመኔያዊ ፋሽሽታዊ ጉጅለ ኣብይ አሕመድን ኣረጋጊዶም እዮም።

ህዝቢ ትግራይ ብሓይሊ ብረት ንምምብርካኽ ሰለስቲአም ወረርህቲ ግንባር ፈጠሮም ዋላ፣ ብኣርባዕተ ኣንፈታት ትግራይ ተሸታታሊ ውግኣት እንተካየዱ፣ ከምቲ ዝሓሰብዎ ንቕድሚት ክስጉሙ ኣይከኣሉን ጥራሕ እንተይኮነስ ገሊኡም ኣሃዱታት ወራሪ ሓይልታት፣ ኣይንኽእል እንተበሉ እውን ብምፍሳስ ደም ንፁሃት ዝረወዩ ኣረመኔታት መራሕቶም እንቢ እንተኣልዎም ብድሕሪትን ብቕድሚትን ኮይኖም ብጥይት ስለዝጭፍጭፍዎምን ዝርሸንዎምን፣ ተገዲዶም ኣብ ዝኣተዎም ሓዊ፣ ከም ቆፅሊ ዝረገፉሎም ውግኣት ኣለዉ። ዕሱባት ወታደራት ፋሽሽት ኣብይ አሕመድን ኢሳያስ ኣፈወርቅን ድማ ዓንዳዓንዳ ንፁሃት ዜጋታት ቐቲሎም፣ ኣቕሲሎም ጥራሕ ከይኮነስ ንብረት ህዝቢ ትግራይ ዝኾነ ማዕደን እኽልን ከይተረፈ ገቢቶም እዮም። እዙይ እከይ ተግባር ክትፍፀምስ ይትረፍ ክትሰምዖ እውን ዘሕፍር ፍፃመ እቲ ትኽክለኛ ወራሪ ባህሪኡም ዘግህደ ጉዳይ እዩ። ከም መቐፅልታ እዚ ኣረመኔያዊ ባህሪኡም ድማ ሎሚ 7 ሕዳር 2013 ዓ.ም ኣብ መቐለ ዝተኻደ ደብዳብ ነፈርቲ ሓዊስካ ኣብ ዝሓለፉ ክልተ ሰሙናት ግፍዓዊ ጨፍጫፍ ንህዝቢ ትግራይ ብዝበለፀ ዮሐርኖ እምበር ኣየንበርክኹን።

እንተኾነ ኣብዞም ዝተኻየዱ ውግኣት፣ ብሄራዊ ክልላዊ መንግስቲ ትግራይን ህዝቢ ትግራይን ማይን ፀባን ኮይኖም፣ ኣብ ኩሎ ግንባራት ነቲ ወራር ብምምካት ፀላኢን ፈታዊን ዘስደመመ ሓዲሽ ታሪኽ ኣመዝጊቦም እዮም። ብፍላይ ኣብ ኩሎም ግንባራት ፀላእትና ዝሕምሸሽ ዘሎ መከላኸሊ ሓይሊ ትግራይ መስተንክር ሰሪሒ እዩ። ብምጅኑ ሓደ ቦጦሎኒ ኣስታት ካብ 500 ሚኢቲ ዘይበዝሕ ፍሉይ ሓይሊን ምልሻን ንሓደ ክፍለ-ሰራዊት ማለት ብ10 ታት ኣሸሓት ዝቐፀር ዕሱብ ሰራዊት ምስ ጋዕ ገልጠም ቀሊልን ከቢድ ብረቱን የሻል ዘብለሉ ውግኣት ኣሎ እዩ። ኣብ ገሊኡ እውን ርዕኡ ደርቢዩ ዝሃደመሉ ቦታታት ነይሩ እዩ። እቲ ብጣዕሚ ዘሕብን ጅግንነት ምልሻ ትግራይ ክንደየናይ ዘኹርዕ ምጅኑ እዩ። ኣብ ሓደ ሓደ ውግኣት ምልሻ ትግራይ ብክላሽን ኮብ ጥራሕ፣ ታንክታትን ቢኤማትን ፀላኢ ማሪኹ እዩ። እዚ ኣንፀባራቂ ዓወት ፈታዊ ጥራሕ ከይኮነስ ፀላኢ እውን “ቆሎ ስገም በሊዕኻዮ ቀሓርየ! ሓሶት እምበር ወያነ ዶ ይሰዓር እየ” ዝብል ህያው ደርፊ ዳግማይ ወያነ ክዝክሩ ዝገበረ ተኣምራዊ ስርሒት ሕድሪ ኣቦታቱ፣ ኣሓቱን ኣሕዋቱን ዘየዕብር ሓዲሽ ወለዶ ትግራይና፣ ናይ ጊዜ ጉዳይ እምበር ዓለም ብዓላማ ህዝቢ ትግራይ መን እዩ? ዘብል ካሊእ መስተንክር ከምዝሰርሕ ብሄራዊ ክልላዊ መንግስቲ ትግራይ ንፃት እውን ኣይጠራጠርን።

ይኹን ድካ እምበር፤ ዕድል ወራሪ ሰራዊት ፀላኢ፤ አብ ህዝቢ ዘብፀሐ ኣረሜናዊ ጨፍጫፍ ከም ዓብዪ ዓወት ዝቐፀረ ብፋሽሽቲ ኣብይ ኣሕመድ ሳምባ ዝተንፍሳ ሚድያታት፤ ኣብ ህዝቢ ትግራይ ተወሳኺ ደም ንፁሃት ንክፈስስ ናይ ፅልኢ ፕሮፓጋንዳ ወግሐ ፀብሐ ዘጋውሐ ኣለዎ። እንተኾነ ብሄራዊ ክልላዊ መንግስቲ ትግራይ፤ ወታደራዊ ኮማንድ ፖስት ትግራይን ሓይልታት ምክልኻል ትግራይን ኣብ ዝመረፅዎ ቦታን ሰዓትን ወራሪ ፣ ብሚሳይልን ብኣጋር ሰራዊትን ሕቕኡ ሰይሮም ኣብ ዝሓፀረ ጊዜ፤ ንኣንሳብን ንኣዋሩን ሓመድ ድብ ከምዝኸድንዎ ህዝቢ ትግራይ ይተኣማመን እዩ። ምክንያቱ እቲ ዝካየድ ዘሎ ውግእ፤ ናይ ክልተ ሰራዊት ግጥም ኣይኮነን። ኣብ መንጎ ወረርሽኤ ጎብጥቲ ሓይልታትን ብሓፈሻ፤ ንብሄራዊ መንነቱን ክብሩን ዳግም ኣብ መቓብር ፀላእትና ንምርግጋፅ ዝዋደቕ ዘሎ ህዝቢ ትግራይን እዩ። ስለዝኾነ ኣዲታት ትግራይ እናዓለላ ብሓፈሻ ህዝብና መላምል ደቁ መሪቕ ንምግባር ዝልእኽ፤ ፀገማት ተግባሩ ባዕሉ፤ እኽለማይ ዘቕርብ፤ ንወግኣትና ደም ዝልግስን ዝሕብሕብን፤ ፀጥታ ከተማታትናን ገጠራታትናን ብምሕላው ትግራይና ዓዲ እምቢታ ገይሩ ንፀላእቱ ረመፅ ገይሩዎ ኣሎ። ካብዚ ሓሊፉ ግና ኣብ ብረታዊ ተጋድሎ ህዝቢ ትግራይ ስለስተ ኣሕዋታ ዝተሰዉእዎ ነባርነታ ከተማ ዓዲ ጉደም ዝኾነትን ኣዶ ኣርብዓተ ቐልዑ ዘነቡ ሃፍታይ ዝተብሃለት ዋዕሮ "ትግራይ ሽልማተይ ብምባል" ብናይ ዓመታት ጻዕሪ ዘጥረዮቶ ሙሉእ ሽልማት ወርቂ ንምጥንኻር ንምክልኻል ሓይልታት ትግራይ ኣወፍያ እያ። እዙይ ህያብ መግለጺ ኩለን ደቂ ኣነስትዮ ትግራይ ጥራሕ ከይኮነስ፤ ብድማር ቀንዲ ተዋሳኣይ እዚ ህዝባዊ ኩናት ንዝኾነ ህዝቢ ትግራይ ንምንብርካኽ ምሕሳብ ምስ ከውሒ ተላቲምካ ሒፃ ምዃን ከምዝኾን ብጭቡጥ ዘርኢ እዩ።

ብሓፈሻ ኣብ ዝሓለፈ ክልተ ሰሙን ብዝነበሩ ውግኣት ብፍላይ ካብ ምዕራብ ትግራይ፤ ብ100ታት ኣሸሓት ዝቐፀሩ ደቂ ትግራይ ተፈናቑሎም ኣብ ሰሜን ምዕራብ ትግራይ ተዓቕቦም ኣለዉ። ኣብዚ ህዝቢ እቲ ከባቢ ንኣሓቱን ኣሕዋቱን ዝገብሮ ዘሎ ሓገዝ ብሄራዊ ክልላዊ መንግስቲ ትግራይ ብሽም ህዝቢ ትግራይ ምስጋንኡ እንተቐርብ፤ ኣጋጢሙና ዘሎ ጊዚያዊ ፀገም ሰጊርና ኣብ ልዕሊ መቓብር ፀላእትና ዘይሃስስ ሓዱሽ ታሪኽ ከምእንፀሕፍ ጋህዲ ዝገበረ፤ ኣብ ህዝቢ ትግራይ ዘሎ ከም ዓረ ዝሰጠመ ሓድነት እውን ጭቡጥ መርኣያ እዩ። በዚ ኣጋጣሚ ማሕበረሰብ ዓለም ኣብ ህዝቢ ትግራይ ከም ህዝቢ ንምጥፋእ ብምድርን ኣየርን ኣብ ንፁሃት ዜጋታት ዝበፀሕ ዘሎ ጨፍጫፍን ግፍዕን፤ ክኹነን ብቐንዱ ግና ንዝተፈናቐሉ ደቂ ትግራይ ኣድላይ ሓገዝ ብምሃብ እጃሙ ከወፊይ ብሄራዊ ክልላዊ መንግስቲ ትግራይ ገውዲቱ የቅርብ።

ኣብ መወዳእታ ኣብ ዝሓለፉ ክልተ ሰሙናት ኣብ ዝተገበሩ ውግኣት መከላኸሊ ሰራዊት ትግራይ ዓወት ድራፋ! ብክላሽን ኮብ፤ ታንክታት፤ መዳፍዓት፤ ቢኤማት ወዘተ ማሪኹ ፀላእትና ስዒሩ፤ መንነትና ዳግም ኣመስኪሩ እዩ። እቲ ወራር ድማ ኣብ ዝሓፀረ ግዜ ማለት እውን ቃልስና መሪር፤ ጉዕዞና ሓፂር ገይሩ፤ ኩለመዳያዊ ዓወት ከምዘበሰረና ህዝብን ብሄራዊ ክልላዊ መንግስቲ ትግራይን ንፃት እውን ኣይጠራጠሩን።

ትግራይና መቓብር ፀላእትና እምበር ፈጂማ መዕንደሪቶም ኣይትኸውንን!!

ቢሮ ርክብ ህዝብን መንግስትን ክልል ትግራይ

መቐለ

7 ሕዳር 2013 ዓ/ም